



వైయస్ఆర్ కడప ఎడిటర్ : పసంత శ్రీనివాసుల రెడ్డి సంపుటి : 01 సంచిక : 141 గురువారం, 04 జూన్ 2026 పేజీలు : 4 వెల.రూ.2/-

గోబల్ హెల్ హాబ్ దిశగా అమరావతి

- ప్రపంచ స్థాయి వైద్య సేవలు
- ఆరోగ్య రంగంలో భారీ సంస్కరణలు
- ప్రతి కుటుంబానికి వైద్య భరోసా
- ముఖ్యమంత్రి నారా చంద్రబాబు నాయుడు

గుంటూరు: రాజధాని అమరావతిని భవిష్యత్తులో ప్రపంచస్థాయి ఆరోగ్య కేంద్రంగా తీర్చిదిద్దడమే లక్ష్యమని ముఖ్యమంత్రి నారా చంద్రబాబు నాయుడు ప్రకటించారు. ప్రపంచంలోని వివిధ దేశాల నుంచి రోగులు అమరావతికి వచ్చి వైద్య సేవలు పొందేలా అత్యాధునిక ఆరోగ్య వ్యవస్థను అభివృద్ధి చేస్తామని తెలిపారు. గుంటూరులో నూతనంగా ఏర్పాటు చేసిన లలితా సూపర్ స్పెషాలిటీ ఆసుపత్రి ప్రారంభోత్సవ కార్యక్రమంలో పాల్గొన్న అనంతరం ఆయన ఈ విషయాలను వెల్లడించారు. గుంటూరులో ఆరు వందల పడకలు, ముప్పై రెండు వైద్య విభాగాలు, అత్యాధునిక సౌకర్యాలతో లలితా ఆసుపత్రి ప్రారంభం కావడం ఆనందదాయకమని ముఖ్యమంత్రి పేర్కొన్నారు. దక్షిణ భారతదేశంలోనే తొలిసారిగా అత్యాధునిక



ఎమ్ఆర్ఐ యంత్రాన్ని ఏర్పాటు చేయడం అభినందనీయమన్నారు. ప్రజల విశ్వాసాన్ని సంపాదించిన సంస్థలు కాలానుగుణంగా మరింత ఎదుగుతాయని, వైద్య రంగంలో లలితా సంస్థ అందుకు నిదర్శనంగా నిలిచిందని వ్యాఖ్యానించారు. రాష్ట్రంలో ఆరోగ్య రంగాన్ని సమూలంగా మార్చేందుకు ప్రభుత్వం ప్రత్యేక కార్యచరణ అమలు చేస్తోందని చంద్రబాబు తెలిపారు. ప్రజల ఆరోగ్య పరిరక్షణ కోసం 'సంజీవని' కార్యక్రమాన్ని తీసుకొచ్చామని చెప్పారు. ప్రతి వ్యక్తికి డిజిటల్ ఆరోగ్య వివరాలు నమోదు చేసి, వ్యాధులను ముందుగానే గుర్తించడం, వాటిని

నివారించడం, అవసరమైన చికిత్స అందించడం వంటి సమగ్ర విధానంతో ముందుకు సాగుతున్నామని వివరించారు. ఇంటి వద్దకే వైద్య సేవలను తీసుకెళ్లే దిశగా నలభై రెండు రకాల పరీక్షలను అందుబాటులోకి తీసుకురానున్నట్లు వెల్లడించారు. సార్వత్రిక ఆరోగ్య విధానం అమలు ద్వారా ప్రతి కుటుంబానికి నాణ్యమైన వైద్య సేవలు అందించాలనే లక్ష్యంతో ప్రభుత్వం పనిచేస్తోందని ముఖ్యమంత్రి స్పష్టం చేశారు. ఈ విధానం కింద ప్రతి కుటుంబానికి రెండున్నర లక్షల రూపాయల వరకు ఉచిత కార్టోల్ వైద్యం అందించనున్నట్లు

తెలిపారు. గ్రామీణ ప్రాంతాలు, పేద కుటుంబాలు కూడా అత్యాధునిక వైద్య సేవలు పొందేలా చర్యలు చేపడుతున్నామని పేర్కొన్నారు. ఆరోగ్యమే నిజమైన సంపద అని, ఆరోగ్యవంతమైన ప్రజలే అభివృద్ధి చెందిన సమాజానికి పునాదిగా నిలుస్తారని చంద్రబాబు అన్నారు. ప్రతి ఒక్కరూ మంచి ఆహారం తీసుకోవడం, క్రమం తప్పకుండా వ్యాయామం చేయడం, యోగా, ప్రాణాయామం వంటి ఆరోగ్యకర అలవాట్లను జీవితంలో భాగం చేసుకోవాలని నూచించారు. జీవనశైలిలో మార్పులు తీసుకురావడం ద్వారా అనేక వ్యాధులను దూరం పెట్టవచ్చని చెప్పారు. రసాయనిక ఎరువులు, క్రిమినాశకాల అధిక వినియోగం ప్రజల ఆరోగ్యంపై ప్రతికూల ప్రభావం చూపుతోందని ముఖ్యమంత్రి ఆందోళన వ్యక్తం చేశారు. ఆరోగ్యకరమైన ఆహారం, స్వచ్ఛమైన జీవన విధానం అవసరమని పేర్కొన్నారు. ప్రభుత్వం ఎన్ని ఆసుపత్రులు నిర్మించినా ప్రజల జీవనశైలిలో సానుకూల మార్పులు రాకపోతే సంపూర్ణ ఆరోగ్యం సాధ్యం కాదని స్పష్టం చేశారు. ప్రజారోగ్యాన్ని కాపాడటంతో పాటు అమరావతిని ప్రపంచ వైద్య రంగంలో ప్రత్యేక గుర్తింపు కలిగిన నగరంగా తీర్చిదిద్దడమే ప్రభుత్వ లక్ష్యమని ఆయన వెల్లడించారు.

కర్ణాటక సీఎంగా డీకే ప్రమాణం



బెంగళూరు : కర్ణాటక నూతన ముఖ్యమంత్రిగా కాంగ్రెస్ సీనియర్ నేత డీకే శివకుమార్ బుధవారం ప్రమాణ స్వీకారం చేశారు. లోక్ భవన్‌లోని గ్లాస్ హౌస్‌లో నిర్వహించిన కార్యక్రమంలో గవర్నర్ థావర్ చంద్ గెహ్లాట్ ఆయనతో ప్రమాణం చేయించారు. రాజ్యాంగ ప్రతిని చేతపట్టుకుని డీకే శివకుమార్ ముఖ్యమంత్రి పదవీ బాధ్యతలు స్వీకరించారు. ప్రమాణ స్వీకార కార్యక్రమానికి కాంగ్రెస్ జాతీయ అధ్యక్షుడు మల్లికార్జున ఖర్గే, అగ్రనేత రాహుల్ గాంధీ, మాజీ ముఖ్యమంత్రి సిద్ధరామయ్య, తెలంగాణ ముఖ్యమంత్రి ఎస్.ఎం. కే.ఎం. జే.ఎం. రేవంత్ రెడ్డి, తెలంగాణ మంత్రి పొంగులేటి శ్రీనివాస్ రెడ్డి, మహారాష్ట్ర అజిమరద్దీన్, మల్ల భట్టి విక్రమార్కుతో పాటు పలువురు ప్రముఖులు హాజరయ్యారు. కార్యక్రమం ఘనంగా జరిగింది. కొత్త మంత్రివర్గంలో

మాజీ ముఖ్యమంత్రి సిద్ధరామయ్య కుమారుడు యతీంద్రకు స్థానం లభించింది. పరమేశ్వర్ ఏకైక ఉప ముఖ్యమంత్రిగా ప్రమాణ స్వీకారం చేశారు. మొత్తం పద్నాలుగు మంది మంత్రులు కొత్త మంత్రివర్గంలో భాగంగా ప్రమాణం చేశారు. ప్రమాణ స్వీకారానికి ముందు కాంగ్రెస్ అగ్రనేత సోనియా గాంధీ తనకు ఫోన్ చేసి శుభాకాంక్షలు తెలిపారని డీకే శివకుమార్ వెల్లడించారు. పార్టీలో అందరినీ కలుపుకుని ముందుకు సాగాలని ఆమె నూచించినట్లు తెలిపారు. తన నాయకత్వంపై సోనియా గాంధీ పూర్తి విశ్వాసం వ్యక్తం చేశారని పేర్కొన్నారు. విలేకరులతో మాట్లాడిన డీకే శివకుమార్, కాంగ్రెస్ రాష్ట్ర అధ్యక్షుడిగా తనను నియమించినది కూడా సోనియా గాంధీయేనని గుర్తు చేశారు. మొదటి నుంచి తనపై ఆమెకు నమ్మకం ఉందని చెప్పారు. ఆమె నూచనల మేరకు పార్టీ నాయకులు, కార్యకర్తలు, ప్రజలందరినీ కలుపుకుని ముందుకు సాగుతానని స్పష్టం చేశారు. కర్ణాటక అభివృద్ధి, ప్రజా సంక్షేమమే తమ ప్రభుత్వ ప్రధాన లక్ష్యమని డీకే శివకుమార్ పేర్కొన్నారు. ప్రజలకు ఇచ్చిన హామీలను అమలు చేయడంతో పాటు రాష్ట్రాన్ని మరింత అభివృద్ధి పథంలో నడిపేందుకు కృషి చేస్తామని తెలిపారు. కొత్త ప్రభుత్వ ఏర్పాటుతో కర్ణాటక రాజకీయాల్లో కొత్త అధ్యాయం ప్రారంభమైనట్లు రాజకీయ పర్గాలు విశ్లేషిస్తున్నారు.

గిరిజనాభివృద్ధికి రాష్ట్రపతి పిలుపు



న్యూఢిల్లీ : గిరిజన ప్రాంతాల సమగ్ర అభివృద్ధిని మరింత బలోపేతం చేసే లక్ష్యంతో నిర్వహించిన జాతీయ సదస్సును రాష్ట్రపతి ద్రౌపది ముర్ము ప్రారంభించారు. సమీకృత గిరిజనాభివృద్ధి సంస్థలు, సమీకృత గిరిజనాభివృద్ధి ప్రాజెక్టుల బలోపేతంపై ఏర్పాటు చేసిన ఈ కార్యక్రమం న్యూఢిల్లీలో జరిగింది. గిరిజనుల సామాజిక, ఆర్థిక పురోగతికి సంబంధించి పలు కీలక అంశాలపై ఈ సదస్సులో చర్చలు జరిగాయి. ఈ సందర్భంగా రాష్ట్రపతి బెంగళూరులోని భారత విజ్ఞాన సంస్థలో ఏర్పాటు చేసిన శిక్షణ కేంద్రాన్ని, ఏకలవ్య ఆదర్శ నివాస పాఠశాలల్లో ఏర్పాటు చేసిన డిజైన్ ఐదు అంతరిక్ష ప్రయోగశాలలను పర్యవర్త విధానంలో ప్రారంభించారు. ఆధునిక సాంకేతిక విద్యను గిరిజన విద్యార్థులకు చేరువ చేయడంలో ఈ కేంద్రాలు కీలక పాత్ర

పోషిస్తాయని పేర్కొన్నారు. భారతదేశం రెండు వేల నలభై ఏడవ సంవత్సరానికి వికసిత భారత్ లక్ష్యాన్ని సాధించే దిశగా ముందుకు సాగుతోందని రాష్ట్రపతి అన్నారు. ఈ లక్ష్య సాధనలో గిరిజన సమాజాల సమగ్ర అభివృద్ధి అత్యంత కీలక భాగమని స్పష్టం చేశారు. దేశ అభివృద్ధిలో గిరిజనుల పాత్ర మరింత పెరగాల్సిన అవసరం ఉందని అభిప్రాయపడ్డారు. ప్రభుత్వం అమలు చేస్తున్న సంక్షేమ పథకాలు గిరిజనుల జీవన ప్రమాణాలను మెరుగుపరచడానికి ఉపయోగపడుతున్నాయని రాష్ట్రపతి పేర్కొన్నారు. అయితే ఆ పథకాలపై పూర్తి అవగాహన కలిగి వాటి ప్రయోజనాలను సద్వినియోగం చేసుకోవాలని గిరిజన ప్రజలకు నూచించారు. విద్య, ఆరోగ్యం, ఉపాధి రంగాల్లో అందుబాటులో ఉన్న అవకాశాలను వినియోగించుకోవాలని పిలుపునిచ్చారు. గిరిజన ప్రాంతాల్లో విద్యా సదుపాయాలు, నైపుణ్యాభివృద్ధి, సాంకేతిక శిక్షణకు ప్రాధాన్యం ఇవ్వాలని రాష్ట్రపతి సూచించారు. యువత ఆధునిక విద్యను అభ్యసించి కొత్త అవకాశాలను అందిపుచ్చుకోవాలని అన్నారు. గిరిజన విద్యార్థులు విజ్ఞాన, సాంకేతిక రంగాల్లో రాణించేందుకు ప్రభుత్వం ప్రత్యేక చర్యలు చేపడుతోందని వివరించారు. సమగ్ర అభివృద్ధి ద్వారానే గిరిజన సమాజాలు మరింత బలోపేతం అవుతాయని రాష్ట్రపతి ద్రౌపది ముర్ము పేర్కొన్నారు. గిరిజనుల సాధికారత, విద్యా ప్రగతి, ఆర్థిక స్వావలంబన ద్వారా వికసిత భారత్ నిర్మాణంలో వారు కీలక భాగస్వాములుగా ఎదగాలని ఆకాంక్షించారు.

ఢిల్లీ ఘటనపై జగన్ దిర్ఘాంతి



తాదేపల్లి: ఢిల్లీలో జరిగిన ఘోర అగ్నిప్రమాద ఘటనపై వైఎస్సార్ కాంగ్రెస్ పార్టీ అధ్యక్షుడు వైఎస్ జగన్ మోహన్ రెడ్డి తీవ్ర దిగ్భ్రాంతి వ్యక్తం చేశారు. ఒక భోజనశాలలో సంభవించిన ప్రమాదంలో ఇరవై ఒక్క మంది ప్రాణాలు కోల్పోయిన ఘటన అత్యంత విషాదకరమని పేర్కొన్నారు. ఈ దుర్ఘటన దేశవ్యాప్తంగా ప్రజలను కలచివేసిందని అన్నారు. అగ్నిప్రమాదంలో ప్రాణాలు కోల్పోయిన

వారి కుటుంబ సభ్యులకు జగన్ ప్రగాఢ సానుభూతి తెలిపారు. కుటుంబ పెద్దలను కోల్పోయిన బాధిత కుటుంబాలకు ధైర్యం చేకూరాలని ఆకాంక్షించారు. ఈ విషాద సమయంలో వారితో తాను మానసికంగా ఉన్నానని పేర్కొన్నారు. ప్రమాదంలో గాయపడి ఆసుపత్రుల్లో చికిత్స పొందుతున్న వారు త్వరగా కోలుకోవాలని జగన్ ఆకాంక్షించారు. వైద్యులు వారికి మెరుగైన చికిత్స అందించి పూర్తి ఆరోగ్యంతో తిరిగి సాధారణ జీవితంలోకి రావాలని కోరుకున్నారు. క్షతగాత్రుల ఆరోగ్య పరిస్థితిపై ఆందోళన వ్యక్తం చేశారు. ఈ ప్రమాదంలో విదేశీ పౌరులు కూడా మృతిచెందినట్లు వస్తున్న వార్తలు మరింత కలచివేస్తున్నాయని జగన్ పేర్కొన్నారు. వైద్య చికిత్సలు, ఇతర అవసరాల కోసం వచ్చిన వారు కూడా ఈ ప్రమాదంలో ప్రాణాలు కోల్పోవడం అత్యంత బాధాకరమని అన్నారు. మృతుల ఆత్మలకు శాంతి చేకూరాలని ప్రార్థించారు. భవిష్యత్తులో ఇలాంటి ఘటనలు పునరావృతం కాకుండా భద్రతా ప్రమాణాలను మరింత కట్టుదిట్టంగా అమలు చేయాలైన అవసరం ఉందని పలువురు అభిప్రాయపడుతున్నారు. ఈ ప్రమాదంపై సంబంధిత అధికారులు సమగ్ర విచారణ జరిపి కారణాలను వెలికితీయాలని ప్రజలు కోరుతున్నారు.

రష్యా బ్యాంకుతో లోకేష్ భేటీ



మాస్కో : ఆంధ్రప్రదేశ్ ఐటీ, విద్యాశాఖ మంత్రి నారా లోకేష్ రష్యా ప్రభుత్వ నియంతృత్వ ప్రముఖ రిటైల్ బ్యాంకింగ్ సంస్థ స్ఫీర్ బ్యాంక్ సీనియర్ ఉపాధ్యక్షుడు ఆల్బర్ట్ యెఫిమోవ్‌తో మాస్కోలో కీలక సమావేశం నిర్వహించారు. బ్యాంకింగ్, సాంకేతికత, పెట్టుబడులు, డిజిటల్ భద్రత రంగాల్లో పరస్పర సహకార అవకాశాలపై ఇరు పక్షాలు చర్చించాయి. ఈ సందర్భంగా భారతదేశంలోని బ్యాంకింగ్, ప్రజా పరిపాలన, చిల్డ్రన్ వ్యాపార రంగాలకు స్ఫీర్ బ్యాంక్ అభివృద్ధి చేసిన గిగాచాట్ కృత్రిమ మేధస్సు సమూహాను విస్తరించాలని మంత్రి నారా లోకేష్ కోరారు. ఆధునిక సాంకేతికతను వినియోగించడం ద్వారా సేవల నాణ్యత, సామర్థ్యాన్ని మరింత పెంచవచ్చని అభిప్రాయపడ్డారు. దేశవ్యాప్తంగా విస్తృతంగా

వినియోగంలో ఉన్న యూపీబి చెల్లింపుల వ్యవస్థ భద్రతను మరింత పటిష్టం చేయడంలో సాంకేతిక సహకారం అందించాలని మంత్రి విజ్ఞప్తి చేశారు. ముఖ్యంగా ఆధునిక స్వర గుర్తింపు, జీవగుర్తింపు ఆధారిత మోసాల నిరోధక వ్యవస్థల అభివృద్ధికి స్ఫీర్ బ్యాంక్ అనుభవాన్ని వినియోగించుకోవాలని నూచించారు. ఆంధ్రప్రదేశ్ ఔషధ పరిశ్రమలు, వ్యవసాయ ఉత్పత్తుల ఎగుమతిదారులకు వ్యవస్థీకృత రుణ సదుపాయాలు కల్పించే అవకాశాలపై కూడా చర్చించారు. రాష్ట్రంలోని ఫార్మా వ్యవసాయ రంగాలకు అంతర్జాతీయ ఆర్థిక మద్దతు లభిస్తే ఎగుమతులు మరింత పెరిగే అవకాశం ఉందని వివరించారు. రాష్ట్రంలో పెట్టుబడులకు అనుకూల వాతావరణం, వేగవంతమైన అనుమతుల విధానం, పారిశ్రామిక అభివృద్ధి అవకాశాల గురించి మంత్రి లోకేష్ ప్రతినిధులకు వివరించినట్లు సమాచారం. ఆంధ్రప్రదేశ్‌లో పెట్టుబడులు పెట్టేందుకు ప్రపంచ స్థాయి సంస్థలను ప్రభుత్వం ఆహ్వానిస్తున్నట్లు తెలిపారు. సాంకేతికత, డిజిటల్ సేవలు, ఆర్థిక రంగాల్లో భాగస్వామ్యాన్ని బలోపేతం చేయడం ద్వారా ఇరు పక్షాలకు ప్రయోజనం చేకూరుతుందని సమావేశంలో అభిప్రాయం వ్యక్తమైంది. రాష్ట్ర అభివృద్ధికి అవసరమైన పెట్టుబడులు, సాంకేతిక సహకారాన్ని ఆకర్షించే దిశగా ఈ భేటీ కీలక ముందడుగుగా భావిస్తున్నారు.

తెలుగుజాతి ఆత్మగౌరవం ఎస్టిఆర్

వెండితెరపై వెలిగిన మహానటుడు

రాజకీయాల్లో నంచలనెం సృష్టించిన నాయకుడు

ప్రజల గుండెల్లో చిరస్థాయి స్థానం

డెస్క్, (మనస్సాక్షి ప్రతినిధి) :

తెలుగు ప్రజల గుండెల్లో చిరస్థాయిగా నిలిచిపోయిన మహానటుడు, మాజీ ముఖ్యమంత్రి నందమూరి తారక రామారావు జయంతిని తెలుగు రాష్ట్రాల్లో ఘనంగా నిర్వహించారు. తెలుగు జాతి అత్యగౌరవానికి ప్రతీకగా నిలిచిన ఎస్టిఆర్ 1923 మే 28న జన్మించారు. సినీరంగంలో తన అసాధారణ నటనతో కోట్లాది అభిమానులను సంపాదించుకున్న ఆయన.. తర్వాత రాజకీయాల్లోకి అడుగుపెట్టి ప్రజా నాయకుడిగా చరిత్ర సృష్టించారు. దాదాపు మూడు దశాబ్దాల పాటు వెండితెరపై అగ్రనటుడిగా వెలిగిన ఎస్టిఆర్.. ప్రజల ప్రేమతో రాజకీయాల్లో కూడా అద్భుత విజయాలను సాధించారు. ఆయన జయంతి



నందర్పంగా అభిమానులు, రాజకీయ నాయకులు, సినీ ప్రముఖులు ఎస్టిఆర్ సేవలను స్మరించుకుంటూ నివాళులు అర్పించారు. తెలుగు సినీరంగ చరిత్రలో ఎస్టిఆర్ పేరు ప్రత్యేక స్థానం సంపాదించుకుంది. పురాణ, జానపద, సామాజిక పాత్రల్లో ఆయన నటన ప్రేక్షకులను మంత్రి ముగ్గులను చేసింది. ముఖ్యంగా శ్రీరాముడు, శ్రీకృష్ణుడు, కర్ణుడు, దుర్యోధనుడు వంటి పాత్రల్లో ఎస్టిఆర్ నటన ఇప్పటికీ ప్రేక్షకులను ఆకట్టుకుంటూనే ఉంది. దేవతా పాత్రల్లో ఆయన కనిపిస్తే నిజంగానే దేవుడు తెరపైకి వచ్చాడన్న భావన ప్రేక్షకుల్లో కలిగేది. తన సంభాషణ, హావభావాలు, నటనా శైలి ద్వారా తెలుగు సినీమా స్థాయిని మరింత ఎత్తుకు తీసుకెళ్లారు. అనేక తరాల నటులకు ఆయన ఆదర్శంగా నిలిచారు. సినీరంగంలో అపార ప్రజాదరణ సంపాదించిన ఎస్టిఆర్ 1982లో రాజకీయాల్లోకి అడుగుపెట్టి తెలుగు దేశం పార్టీని స్థాపించారు. తెలుగు ప్రజల అత్యగౌరవాన్ని కాపాడాలనే లక్ష్యంతో రాజకీయాల్లోకి వచ్చిన ఆయన తక్కువ సమయంలోనే ప్రజల్లో అపార మద్దతు సంపాదించారు. అప్పటి వరకు జాతీయ పార్టీల ఆధిపత్యంలో ఉన్న ఆంధ్రప్రదేశ్ రాజకీయాల్లో ఎస్టిఆర్ కొత్త చరిత్ర సృష్టించారు. పార్టీ స్థాపించిన కేవలం కొన్ని నెలల్లోనే అధికారంలోకి వచ్చి దేశ రాజకీయాల్లో నంచలనంగా మారారు. సామాన్య ప్రజలకు చేరువగా ఉంటూ ప్రజా సంక్షేమ కార్యక్రమాలకు పెద్దపీట వేశారు. ఎస్టిఆర్ పాలనలో పేదల సంక్షేమానికి అనేక కార్యక్రమాలు అమలు చేశారు. రెండు రూపాయల కిలో బియ్యం పథకం వంటి సంక్షేమ పథకాలతో పేదల గుండెల్లో ప్రత్యేక స్థానం సంపాదించారు. మహిళలకు ఆస్తి హక్కులు కల్పించడం, గ్రామీణ అభివృద్ధికి ప్రాధాన్యం ఇవ్వడం వంటి నిర్ణయాలు ఆయన పాలనలో కీలక మైలురాళ్లుగా నిలిచాయి. అధికారాన్ని ప్రజాసేవ కోసం ఉపయోగించాలనే భావనతో పనిచేసిన నాయకుడిగా ఎస్టిఆర్ గుర్తింపు పొందారు. రాజకీయాల్లో ఆయన చూపించిన ధైర్యం, నిర్ణయాలు ఇప్పటికీ చర్చనీయాంశాలుగానే ఉంటాయి. ఎస్టిఆర్ కేవలం నటుడు, రాజకీయ నాయకుడు మాత్రమే కాదు.. తెలుగు సంస్కృతి, సంప్రదాయాలకు ప్రతీకగా నిలిచిన వ్యక్తి కూడా. తెలుగు భాష, తెలుగు ప్రజల గౌరవం కోసం ఆయన ఎప్పుడూ గళమెత్తేవారు. దేశ రాజకీయాల్లో ప్రాంతీయ పార్టీలకు ప్రత్యేక గుర్తింపు తీసుకొచ్చిన నాయకుల్లో ఎస్టిఆర్ ఒకరుగా నిలిచారు. కేంద్ర రాజకీయాల్లో కూడా ఆయన ప్రభావం స్పష్టంగా కనిపించింది. జాతీయ స్థాయిలో ప్రతిపక్షాలను ఏకం చేయడంలో ఆయన కీలక పాత్ర పోషించారు. ఎస్టిఆర్ వ్యక్తిత్వంలో ప్రజలను ఆకట్టుకున్న ప్రధాన అంశం ఆయన సాధారణ జీవనం. ఎంతటి ప్రజాదరణ ఉన్నా ప్రజలకు దగ్గరగా ఉండే ప్రయత్నం చేసేవారు. గ్రామీణ ప్రాంతాలకు వెళ్లి ప్రజల సమస్యలు తెలుసుకునేవారు. ప్రజల బాధలను స్వయంగా విని స్పందించే నాయకుడిగా పేరు తెచ్చుకున్నారు. రాజకీయాల్లో ఎన్నో ఒడిదుడుకులు ఎదుర్కొన్నప్పటికీ ప్రజల ప్రేమ మాత్రం ఆయనపై ఎప్పటికీ తగలేదు. అందుకే ఎస్టిఆర్‌ను ఇప్పటికీ అభిమానులు దేవుడిలా ఆరాధిస్తుంటారు. ప్రస్తుతం కూడా తెలుగు రాష్ట్రాల్లో ఎస్టిఆర్ ప్రభావం స్పష్టంగా కనిపిస్తూనే ఉంది. రాజకీయాలు, సినీమాలు, సామాజిక రంగాల్లో ఆయన పేరు తరచూ వినిపిస్తూనే ఉంటుంది. ఆయన నటించిన సినీమాలు ఇప్పటికీ టెలివిజన్‌లలో ప్రసారం అవుతుంటే ప్రేక్షకులు ఆసక్తిగా చూస్తున్నారు. కొత్త తరానికి కూడా ఎస్టిఆర్ వ్యక్తిత్వం, సేవలు ప్రేరణగా నిలుస్తున్నాయి. తెలుగు జాతి గర్వంగా భావించే నాయకుల్లో ఎస్టిఆర్ పేరు ఎప్పటికీ ముందువరుసలోనే ఉంటుంది. తెలుగు ప్రజల అత్యగౌరవాన్ని ప్రపంచానికి చాటిన మహానేతగా ఎస్టిఆర్ చరిత్రలో చిరస్థాయిగా నిలిచిపోయారు. వెండితెరపై మహానటుడిగా, రాజకీయాల్లో ప్రజానాయకుడిగా, తెలుగు జాతికి ప్రతీకగా ఆయన చేసిన సేవలు ఎన్నటికీ మరువలేనివిగా నిలుస్తాయి. ఆయన చూపించిన మార్గం, ప్రజల కోసం చేసిన సేవలు, తెలుగు గౌరవం కోసం చేసిన పోరాటం తరతరాలకు స్ఫూర్తిగా నిలుస్తూనే ఉంటాయి.

ఎవరెస్ట్‌పై తాలి విజయం

ప్రపంచాన్ని ఆశ్చర్యపరిచిన సాహసం

ఎడ్మండ్ హిల్లరీ - టెన్సింగ్ నోగే చలత్

యువతకు ప్రేరణగా ఎవరెస్ట్ గాథ

డెస్క్, (మనస్సాక్షి ప్రతినిధి) :

ప్రపంచంలోనే అత్యంత ఎత్తైన పర్వత శిఖరం ఎవరెస్ట్‌ను తొలిసారి అధిరోపించిన చారిత్రక విజయాన్ని గుర్తుచేసుకునే రోజే ఎవరెస్ట్ విజయం స్మారక దినం. ప్రతి సంవత్సరం మే 29న ఈ రోజును ప్రత్యేకంగా గుర్తిస్తూ ప్రపంచవ్యాప్తంగా సాహస క్రీడల అభిమానులు, పర్వతారోహకులు ఆ మహత్తర ఘట్టాన్ని స్మరించుకుంటారు. 1953 మే 29న న్యూజిలాండ్‌కు చెందిన ఎడ్మండ్ హిల్లరీ, నేపాల్‌కు చెందిన టెన్సింగ్ నోగే ప్రపంచంలోనే అత్యంత ప్రమాదకరమైన ఎవరెస్ట్ శిఖరాన్ని విజయవంతంగా అధిరోపించి చరిత్ర సృష్టించారు. అసాధ్యంగా భావించిన శిఖరాన్ని జయించి ప్రపంచానికి ధైర్యం, పట్టుదల అంటే ఏమిటో చూపించారు. హిమాలయ పర్వత శ్రేణుల్లో ఉన్న ఎవరెస్ట్ శిఖరం సముద్ర మట్టానికి దాదాపు 29 వేల అడుగుల ఎత్తులో ఉంటుంది. తీవ్ర చలి, తక్కువ ఆక్సిజన్, మంచు తుఫాన్లు, ప్రమాదకర మార్గాలు వంటి ఎన్నో నష్టాత్మ మధ్య ఈ శిఖరాన్ని అధిరోపించడం అత్యంత కష్టమైన పనిగా భావిస్తారు. ఆ కాంంలో ఆధునిక సాంకేతిక పరికరాలు, ప్రత్యేక సదుపాయాలు లేకపోయినా ఎడ్మండ్ హిల్లరీ, టెన్సింగ్ నోగే అసాధారణ ధైర్యంతో ఈ ప్రయాణాన్ని పూర్తి చేశారు. వారి విజయం ప్రపంచవ్యాప్తంగా నంచలనంగా మారింది. ఎవరెస్ట్ శిఖరాన్ని అధిరోపించేందుకు అప్పటివరకు అనేక బృందాలు ప్రయత్నించినప్పటికీ

యుద్ధాల మధ్య మానవతా సేవలు

ప్రపంచాన్ని కాపాడే శాంతి దళాలు

త్యాగాలను స్మరించుకునే ప్రత్యేక రోజు

డెస్క్, (మనస్సాక్షి ప్రతినిధి) : :

ప్రపంచవ్యాప్తంగా యుద్ధాలు, అంతర్గత ఘర్షణలు, ఉగ్రవాద దాడులు, రాజకీయ అస్థిరతలు పెరుగుతున్న సమయంలో అమాధుక ప్రజల ప్రాణాలను కాపాడేందుకు తమ జీవితాలను వణంగా పెట్టి పనిచేస్తున్న శాంతి సైనికులను స్మరించుకునే రోజే ప్రపంచ అంతర్జాతీయ శాంతి పరిరక్షకుల దినోత్సవం. ప్రతి సంవత్సరం మే 29న ఈ దినోత్సవాన్ని నిర్వహిస్తూ ఐక్యరాజ్యసమితి ప్రపంచ శాంతి కోసం సేవలందిస్తున్న సిబ్బందికి నివాళులు అర్పిస్తోంది. యుద్ధ ప్రాంతాల్లో ప్రాణాలకు తెగించి విధులు నిర్వహిస్తూ మరణించిన వేలాది మంది శాంతి సైనికుల త్యాగాలను గుర్తుచేసే సందర్భంగా ఈ రోజు నిలుస్తోంది. ప్రపంచంలో శాంతి నిలవాలంటే మానవత్వం, సహనం, పరస్పర గౌరవం ఎంత అవసరమో ఈ దినోత్సవం గుర్తు చేస్తోంది. ఐక్యరాజ్యసమితి శాంతి దళాలు ప్రపంచంలోని పలు దేశాల్లో సేవలందిస్తున్నాయి. యుద్ధాలు, జాతి ఘర్షణలు, రాజకీయ అశాంతి చెలరేగిన ప్రాంతాల్లో సాధారణ ప్రజల భద్రత కోసం ఈ దళాలు పనిచేస్తుంటాయి. కాల్పులు, బాంబు పేలుళ్లు జరుగుతున్న ప్రమాదకర ప్రాంతాల్లో కూడా ప్రజలను సురక్షిత ప్రాంతాలకు తరలించడం, శరణార్థులకు సహాయం అందించడం, ఆహారం, మందులు పంపిణీ చేయడం వంటి కీలక కార్యక్రమాలను నిర్వహిస్తుంటారు. అనేక సందర్భాల్లో చిన్నపిల్లలు, మహిళలు, వృద్ధులను రక్షించేందుకు శాంతి దళాలు తమ ప్రాణాలను సైతం లెక్కచేయకుండా ముందుకు సాగుతుంటాయి. ప్రపంచ శాంతి పరిరక్షణ మిషన్లలో పాల్గొనే సైనికులు ఎన్నో కష్టాలను ఎదుర్కొంటున్నారు. కుటుంబాలకు దూరంగా నెలల తరబడి ప్రమాదకర ప్రాంతాల్లో విధులు నిర్వహించాల్సి వస్తోంది. తీవ్ర చలులు, అడవులు, ఎడారులు, యుద్ధ వాతావరణం వంటి పరిస్థితుల్లో పనిచేస్తూ మానసికంగా, శారీరకంగా ఎన్నో ఇబ్బందులు ఎదుర్కొంటున్నారు. అయినప్పటికీ మానవత్వాన్ని కాపాడాలనే లక్ష్యంతో తమ బాధ్యతలను నిర్వర్తిస్తున్నారు. శాంతి కోసం పనిచేస్తున్న ఈ సైనికుల ధైర్యసాహసాలు ప్రపంచానికి ఆదర్శంగా నిలుస్తున్నాయి. ఈ దినోత్సవం కేవలం సైనికులను స్మరించుకునే రోజు మాత్రమే కాదు. యుద్ధాల వల్ల ప్రజలు ఎదుర్కొంటున్న బాధలను ప్రపంచానికి తెలియజేసే సందర్భం కూడా. యుద్ధాల్లో ఇళ్లు కోల్పోయిన కుటుంబాలు, తల్లిదండ్రులను కోల్పోయిన చిన్నపిల్లలు, ఆకలితో అలమటిస్తున్న శరణార్థుల పరిస్థితులు ప్రపంచాన్ని కలచివేస్తున్నాయి. అలాంటి ప్రాంతాల్లో సహాయం

ఎండల మంటల్లో దేశం - ఒకవైపు ఉక్కపోత

డెస్క్, (మనస్సాక్షి ప్రతినిధి) :

దేశవ్యాప్తంగా ప్రకృతి రెండు భిన్న రూపాలు చూపిస్తోంది. ఒకవైపు మందుతున్న ఎండలు ప్రజలను ఉక్కిరిబిక్కిరి చేస్తుంటే.. మరోవైపు కొన్ని రాష్ట్రాల్లో కురుస్తున్న వర్షాలు ఉపశమనం కలిగిస్తున్నాయి. ఢిల్లీ, రాజస్థాన్, పంజాబ్, హర్యానా, ఉత్తరప్రదేశ్ ప్రాంతాల్లో ఉష్ణోగ్రతలు ప్రమాదకర స్థాయికి చేరుకుని ప్రజల జీవనాన్ని అస్తవ్యస్తం చేస్తున్నాయి. రోడ్లపై మధ్యాహ్నా సమయంలో జనసంచారం తగిపోగా.. వేడి గాలులతో వృద్ధులు, చిన్నపిల్లలు తీవ్ర ఇబ్బందులు ఎదుర్కొంటున్నారు. మరోవైపు కేరళ, తమిళనాడు, ఈశాన్య రాష్ట్రాల్లో పడుతున్న వర్షాలు ప్రజల్లో కొత్త ఆశలను నింపుతున్నాయి. దేశంలో ఒకే సమయంలో ఎండలు, వర్షాలు పోటీపడుతున్న ఈ పరిస్థితి వాతావరణ మార్పుల తీవ్రతను మరోసారి బయటపెడుతోంది. ఈసారి వేసవి తీవ్రత గత కొన్నేళ్లతో పోలిస్తే మరింత ఎక్కువగా కనిపిస్తోంది. ఉదయం నుంచే మందుతున్న ఎండలు రాత్రివేళల్లో కూడా తగ్గడం లేదు. పలు నగరాల్లో ఉష్ణోగ్రతలు 45 డిగ్రీల మార్క్ దాటడంతో ప్రజలు ఇళ్లలోనే ఉండే పరిస్థితి ఏర్పడింది. ఎండల ప్రభావంతో నీటి కొరత సమస్య కూడా తీవ్రమవుతోంది. గ్రామాల్లో బోర్లు ఎండిపోతుండగా.. నగరాల్లో తాగునీటి కోసం ప్రజలు కిలోమీటర్ల దూరం వెళ్లాల్సి వస్తోంది. విద్యుత్ వినియోగం భారీగా పెరగడంతో కొన్ని ప్రాంతాల్లో కోతలు కూడా ప్రారంభమయ్యాయి. వేడి తీవ్రత కారణంగా ఆస్పత్రుల్లో హీట్ స్ట్రోక్ కేసులు పెరుగుతున్నాయని వైద్యులు చెబుతున్నారు. రోజువారీ కూలీలు, బయట పని చేసే కార్మికులు, ట్రాఫిక్ సిబ్బంది తీవ్ర ఇబ్బందులు ఎదుర్కొంటున్నారు. ఇలాంటి పరిస్థితుల్లో వర్షాల కోసం దేశ ప్రజలంతా ఎదురుచూస్తున్నారు. రైతులు అయితే ఆకాశం వైపు ఆశగా చూస్తున్నారు. వంటల సాగు ప్రారంభించాలంటే మంచి వర్షాలు తప్పనిసరి కావడంతో మాన్సూన్ ఎప్పుడు వస్తుందా అని ఎదురు చూస్తున్నారు. ఇప్పటికే దక్షిణాది

చాలా మంది విఫలమయ్యారు. కొందరు ప్రమాదాల్లో ప్రాణాలు కూడా కోల్పోయారు. అయినప్పటికీ ఎవరెస్ట్‌ను జయించాలనే కలను ఎడ్మండ్ హిల్లరీ, టెన్సింగ్ నోగే వదిలిపెట్టలేదు. కఠినమైన శిక్షణ, అనుభవం, ఆత్మవిశ్వాసంతో చివరకు విజయాన్ని సాధించారు. ప్రపంచ చరిత్రలో ఇది అత్యంత గొప్ప సాహస విజయాల్లో ఒకటిగా నిలిచిపోయింది. ఎవరెస్ట్ విజయంతో ప్రపంచవ్యాప్తంగా పర్వతారోహణ క్రీడలకు మరింత ప్రాధాన్యం పెరిగింది. అనేక దేశాల యువత ఈ సాహస గాథతో ప్రేరణ పొందారు. పర్వతారోహణను వృత్తిగా ఎంచుకునే వారి సంఖ్య కూడా పెరిగింది. ప్రకృతిని దగ్గరగా అనుభవించడం, సాహస జీవితాన్ని ఆస్వాదించడం, శారీరక సామర్థ్యాన్ని పరీక్షించుకోవడం వంటి అంశాలు యువతను ఈ రంగం వైపు ఆకర్షిస్తున్నాయి. ఎవరెస్ట్ విజయ గాథ ఇప్పటికీ లక్షలాది మందికి ప్రేరణగా నిలుస్తోంది. టెన్సింగ్ నోగే నేపాల్ ప్రజలకు గర్వకారణంగా మారగా, ఎడ్మండ్ హిల్లరీ ప్రపంచవ్యాప్తంగా గొప్ప సాహసవీరుడిగా గుర్తింపు పొందారు. శిఖరాన్ని అధిరోపించిన తర్వాత కూడా వారు సాధారణ జీవితం గడుపుతూ పర్వత ప్రాంత ప్రజల అభివృద్ధికి కృషి చేశారు. ముఖ్యంగా హిమాలయ ప్రాంతాల్లో పాఠశాలలు, వైద్య సేవలు ఏర్పాటు చేయడంలో ఎడ్మండ్ హిల్లరీ కీలక పాత్ర పోషించారు. సాహసం మాత్రమే కాదు, సేవా భావం కూడా ఎంత ముఖ్యమో వారు నిరూపించారు. ప్రస్తుతం ఎవరెస్ట్ అధిరోహణకు వేలాది మంది ప్రయత్నిస్తున్నప్పటికీ అది ఇప్పటికీ అత్యంత ప్రమాదకర సాహస యాత్రగానే కొనసాగుతోంది. ప్రతి సంవత్సరం అనేక మంది పర్వతారోహకులు శిఖరాన్ని చేరేందుకు ప్రయత్నిస్తుంటారు. కానీ వాతావరణ మార్పులు, మంచు విరిగిపడటం, ఆక్సిజన్ కొరత వంటి సమస్యలు ఇప్పటికీ ప్రాణాంతకంగానే ఉంటున్నాయి. అందుకే సరైన శిక్షణ, అనుభవం లేకుండా ఎవరెస్ట్ యాత్ర చేయడం ప్రమాదకరమని నిపుణులు హెచ్చరిస్తున్నారు. ఎవరెస్ట్ విజయం స్మారక దినం కేవలం ఒక సాహస విజయాన్ని గుర్తుచేసుకునే రోజు మాత్రమే కాదు. జీవితంలో ఎంతటి కష్టాలు వచ్చినా పట్టుదల, ధైర్యం ఉంటే అసాధ్యాన్ని కూడా సాధించవచ్చని తెలియజేసే

అందించేందుకు శాంతి దళాలు చేస్తున్న సేవలు మానవత్వానికి నిజమైన నిదర్శనంగా నిలుస్తున్నాయి. ప్రపంచ దేశాలు యుద్ధాల కంటే శాంతికి ప్రాధాన్యం ఇవ్వాల్సిన అవసరాన్ని ఈ రోజు గుర్తు చేస్తోంది. ఐక్యరాజ్యసమితి ఆధ్వర్యంలో మొదటి శాంతి పరిరక్షణ మిషన్ ప్రారంభమైనప్పటి నుంచి లక్షలాది మంది సైనికులు ప్రపంచంలోని వివిధ ప్రాంతాల్లో సేవలందించారు. ఆఫ్రికా, ఆసియా, మధ్యప్రాచ్య దేశాల్లో జరిగిన అనేక శాంతి మిషన్లలో వీరి పాత్ర ఎంతో కీలకంగా నిలిచింది. కాల్పుల విరమణ ఒప్పందాలను అమలు చేయడం, ఎన్నికల సమయంలో భద్రత కల్పించడం, మానవ హక్కుల పరిరక్షణ కోసం పనిచేయడం వంటి బాధ్యతలను ఈ దళాలు నిర్వహిస్తున్నాయి. ప్రపంచ శాంతి కోసం దేశాలు కలిసి పనిచేయగలవని ఈ మిషన్లు నిరూపిస్తున్నాయి. భారతదేశం కూడా ఐక్యరాజ్యసమితి శాంతి దళాల్లో కీలక పాత్ర పోషిస్తోంది. భారత సైనికులు ప్రపంచంలోని అనేక దేశాల్లో సేవలందిస్తూ తమ క్రమశిక్షణ, సేవా భావంతో ప్రత్యేక గుర్తింపు పొందుతున్నారు. వైద్య సేవలు, మహిళల భద్రత, పిల్లల సంరక్షణ వంటి రంగాల్లో భారత దళాలు చేసిన సేవలకు అంతర్జాతీయ స్థాయిలో ప్రశంసలు లభించాయి. ప్రమాదకర పరిస్థితుల్లో కూడా భారత సైనికులు ధైర్యంగా విధులు నిర్వహిస్తూ దేశ ప్రతిష్ఠను పెంచుతున్నారు. ప్రపంచ శాంతి కోసం భారత జవాన్లు చేసిన త్యాగాలు దేశానికి గర్వకారణంగా నిలుస్తున్నాయి. ప్రపంచంలో యుద్ధాలు పెరిగే కొద్దీ శాంతి దళాల అవసరం కూడా పెరుగుతోంది. దేశాల మధ్య చిన్న చిన్న వివాదాలు కూడా పెద్ద యుద్ధాలకు దారితీసే పరిస్థితులు కనిపిస్తున్నాయి. అణ్వాయుధాలు, ఉగ్రవాదం, రాజకీయ అస్థిరత వంటి అంశాలు ప్రపంచానికి మరింత ప్రమాదకరంగా మారుతున్నాయి. ఈ పరిస్థితుల్లో దేశాలు చర్యలు, రాజీ మార్గాలను అనుసరించి సమస్యలను పరిష్కరించుకోవాల్సిన అవసరం ఉందని నిపుణులు సూచిస్తున్నారు. హింస వల్ల నాశనం మాత్రమే జరుగుతుందని, శాంతి ద్వారానే అభివృద్ధి సాధ్యమవుతుందని ప్రపంచ దేశాలు గుర్తించాల్సిన సమయం వచ్చిందని అభిప్రాయపడుతున్నారు. ప్రపంచ అంతర్జాతీయ శాంతి పరిరక్షకుల దినోత్సవం యువతకు కూడా గొప్ప సందేశాన్ని అందిస్తోంది. సమాజం కోసం సేవ చేయడం, మానవత్వాన్ని కాపాడడం, ఇతరుల కోసం త్యాగం చేయడం ఎంత గొప్ప విషయమో ఈ రోజు తెలియజేస్తోంది. స్వార్థం కంటే సేవా భావం ముఖ్యమని గుర్తు చేస్తూ ప్రపంచంలో శాంతి నిలకొనాలంటే ప్రతి వ్యక్తి బాధ్యతగా వ్యవహరించాల్సిన అవసరం ఉందని నిపుణులు పేర్కొంటున్నారు. ప్రేమ, సహనం, పరస్పర గౌరవం వంటి విలువలు పెరిగితేనే ప్రపంచం మరింత ప్రశాంతంగా మారుతుందని వారు చెబుతున్నారు.


రాష్ట్రాల్లో కొన్ని ప్రాంతాల్లో కురుస్తున్న భీ మాన్సూన్ వర్షాలు రైతుల్లో ఆశలు పెంచుతున్నాయి. పొలాల్లో మట్టి పనులు మొదలవుతుండగా.. ఎండిపోయిన చెరువుల్లోకి నీరు చేరడం గ్రామాల్లో ఆనందాన్ని తీసుకొస్తోంది. అయితే వర్షాలు అలస్యమైతే వ్యవసాయంపై తీవ్ర ప్రభావం పడే అవకాశం ఉందని రైతులు ఆందోళన వ్యక్తం చేస్తున్నారు. దేశ ప్రజల జీవితం ఇప్పటికీ ప్రకృతిపైనే ఆధారపడి ఉందనే నిజాన్ని ఈ పరిస్థితులు మరోసారి గుర్తుచేస్తున్నాయి. వాతావరణ శాఖ అంచనాల ప్రకారం నైరుతి రుతుపవనాలు క్రమంగా ముందుకు కదులుతున్నాయి. కేరళ తీరాన్ని తాకిన మాన్సూన్ త్వరలోనే మరిన్ని రాష్ట్రాలకు విస్తరించే అవకాశం ఉందని అధికారులు చెబుతున్నారు. కొన్ని ప్రాంతాల్లో ఇప్పటికే ఉరుములు, మెరుపులతో కూడిన వర్షాలు కురుస్తుండగా.. మరికొన్ని ప్రాంతాల్లో గాలివానలు ప్రజలకు తాత్కాలిక ఉపశమనం కలిగిస్తున్నాయి. అయితే భారీ వర్షాలు కురిసే అవకాశం ఉన్న ప్రాంతాల్లో అధికారులు అప్రమత్తంగా ఉండాలని సూచిస్తున్నారు.

కొండచరియలు విరిగిపడే ప్రమాదం ఉన్న ప్రాంతాల్లో హెచ్చరికలు కూడా జారీ చేస్తున్నారు. మరోవైపు వర్షాలు మొదలైతే వరదలు, వైరల్ వ్యాధులు, నీటిమునిగే ప్రాంతాల సమస్యలు కూడా పెరిగే అవకాశం ఉందని నిపుణులు హెచ్చరిస్తున్నారు. ప్రపంచవ్యాప్తంగా జరుగుతున్న వాతావరణ మార్పుల ప్రభావం భారత్‌పైనా స్పష్టంగా కనిపిస్తోంది. ఒకచోట తీవ్ర ఎండలు ఉంటే మరోచోట భారీ వర్షాలు, వరదలు కనిపిస్తున్నాయి. అడవుల నరికివేత, కాలుష్యం, పెరుగుతున్న కార్బన్ ఉద్గారాలు ప్రకృతి సమతుల్యతను దెబ్బతీస్తున్నాయని శాస్త్రవేత్తలు చెబుతున్నారు. భవిష్యత్తులో నీటి సమస్య మరింత తీవ్రమయ్యే ప్రమాదం ఉందని హెచ్చరిస్తున్నారు. అందుకే చెట్ల పెంపకం, నీటి సంరక్షణ, కాలుష్య నియంత్రణ వంటి చర్యలు ఇప్పుడు అత్యవసరంగా మారాయి. ఎండల మంటల మధ్య వాన చినుకుల కోసం ఎదురుచూస్తున్న దేశం ఇప్పుడు మాన్సూన్‌పైనే ఆశలు పెట్టుకుంది.



రోజు కూడా. లక్ష్యంపై నమ్మకం, కష్టపడే తత్వం, ఓర్పు ఉంటే విజయాన్ని అందుకోవచ్చని ఈ గాథ ప్రపంచానికి చెబుతోంది. అందుకే ఈ రోజు యువతకు ప్రత్యేక ప్రేరణగా నిలుస్తోంది. ప్రపంచంలోని అత్యంత ఎత్తైన శిఖరాన్ని జయించిన ఎడ్మండ్ హిల్లరీ, టెన్సింగ్ నోగే పేర్లు చరిత్రలో చిరస్థాయిగా నిలిచిపోయాయి. వారి విజయం మానవ సంకల్పానికి ప్రతీకగా మారింది. ప్రకృతి సహజ్ను ఎదుర్కొంటూ అసాధ్యాన్ని సాధించిన వారి కథ ఇప్పటికీ ప్రపంచవ్యాప్తంగా కోట్లాది మందిని ఆకట్టుకుంటోంది. ఎవరెస్ట్ విజయం స్మారక దినం వారి ధైర్యసాహసాలను గుర్తుచేస్తూ కొత్త తరాలకు స్ఫూర్తినిస్తోంది.

స్నేహిత అమృత హస్తం భవనానికి రూ.20 వేల విరాళం



పులివెందుల జూన్ 03 : పులివెందులలోని జగనన్న కాలనీ 100 అడుగుల రోడ్డులో స్నేహిత అమృత హస్తం సేవాసమితి ఆధ్వర్యంలో నిర్మిస్తున్న నూతన భవన సముదాయానికి వైఎస్సార్సీపీ లింగాల మండల కన్వీనర్ ముద్దిగారి బాబురెడ్డి రూ.20 వేల విరాళం అందజేశారు. ఈ విరాళాన్ని వైఎస్సార్సీపీ పులివెందుల పట్టణ కన్వీనర్ గంగాధర్ రెడ్డి చేతుల మీదుగా సేవాసమితి అధ్యక్షుడు రాజుకు అందజేశారు. ఈ సందర్భంగా గంగాధర్ రెడ్డి మాట్లాడుతూ,విద్య,వైద్య రంగాల్లో ఉచిత కోచింగ్,నేత్ర సేకరణ,అత్యవసర సేవలతో స్నేహిత అమృత హస్తం సేవాసమితి అందిస్తున్న సేవలు ప్రశంసనీయమన్నారు. ఈ నూతన భవనం పూర్తయితే మరింత విస్తృత స్థాయిలో సేవా కార్యకర్తలను నిర్వహించే అవకాశం కలుగుతుందని,సేవా భావం కలిగిన ప్రతి ఒక్కరూ తమ వంతు సహకారం అందించాలని పిలుపునిచ్చారు. సేవాసమితి అధ్యక్షుడు రాజు మాట్లాడుతూ,భవన నిర్మాణానికి సహకరిస్తున్న దాతలందరికీ కృతజ్ఞతలు తెలిపారు. సమాజ పితామహం కోసం నిర్మిస్తున్న ఈ భవనానికి ప్రజల సహకారం అవసరమని,అందరి ఆశీస్సులతో నిర్మాణ పనులను త్వరితగతిన పూర్తి చేస్తామని పేర్కొన్నారు. భవిష్యత్ తరాలకు ఉపయోగపడేలా ఈ భవనం శాశ్వత సేవా కేంద్రంగా నిలుస్తుందని తెలిపారు.

ఎస్సీ ప్రాచ్య కళాశాలలో ప్రవేశాల సందడి

-సంస్కృతం, తెలుగు, హిందీ, టూరిజం కోర్సుల్లో అడ్మిషన్లు

దరఖాస్తుల ఆహ్వానం

తిరుపతి జూన్ 3: టీటీడీ ఆధ్వర్యంలో తిరుపతిలో నిర్వహించబడుతున్న శ్రీ వేంకటేశ్వర ప్రాచ్య కళాశాలలో 2026--27 విద్యా సంవత్సరానికి ప్రవేశాల ప్రక్రియ ప్రారంభమైంది. భారతీయ సంస్కృతి, సాహిత్యం, భాషా వైభవాన్ని అభ్యసించాలనుకునే విద్యార్థులకు ఇది ఒక సువర్ణావకాశమని కళాశాల యాజమాన్యం తెలిపింది. బి.ఏ. (ఓ.ఎల్.) డిగ్రీ కోర్సులో తెలుగు, సంస్కృతం, హిందీ, టూరిజం అండ్ ట్రావెల్ మేనేజ్మెంట్ విభాగాలలో ఆన్లైన్ ద్వారా ప్రవేశాలు పొందవచ్చు. అలాగే ప్రీ-డిగ్రీ (ఇంటర్మీడియట్కు సమానం) కోర్సులో సంస్కృతం, తెలుగు, హిందీ విభాగాలలో కూడా అడ్మిషన్లు జరుగనున్నాయి. ఉచిత హాస్టల్, భోజన సదుపాయాలు.. ప్రవేశం పొందిన విద్యార్థిని, విద్యార్థులకు వేర్వేరుగా ఉచిత హాస్టల్ సదుపాయం కల్పించబడుతుంది. అదనంగా ఉచిత భోజన వసతి కూడా అందుబాటులో ఉంటుంది. అర్హతలు.. రెండేళ్ల ప్రీ-డిగ్రీ కోర్సులకు 18 సంవత్సరాల లోపు వయస్సు కలిగి, ఎస్ఎస్సీ లేదా తత్సమాన విద్యార్హత కలిగిన విద్యార్థులు అర్హులు. మూడేళ్ల డిగ్రీ కోర్సులకు 21 సంవత్సరాల లోపు వయస్సు కలిగి, ప్రీ-డిగ్రీ, ఇంటర్మీడియట్ లేదా తత్సమాన విద్యార్హత కలిగిన వారు దరఖాస్తు చేసుకోవచ్చు. దరఖాస్తుల సమర్పణ.. జూన్ 17, 2026 నుండి సంబంధిత విద్యార్హతల ధ్రువపత్రాలతో కళాశాలలో నేరుగా ప్రవేశాలు పొందవచ్చు. కె.టి. రోడ్డులోని ఎస్సీ ప్రాచ్య కళాశాల కార్యాలయంలో రూ.25 చెల్లించి దరఖాస్తు ఫారాలు పొందవచ్చు. పూర్తి చేసిన దరఖాస్తులను జూలై 31, 2026 లోపు సమర్పించాలి. మరిన్ని వివరాలకు 9848642346, 6281894208 నంబర్లలో సంప్రదించవచ్చని కళాశాల అధికారులు తెలిపారు.

కర్ణాటక నూతన ముఖ్యమంత్రి

డీకే శివకుమార్ కి శుభాకాంక్షలు

-అన్నమయ్య డిసిసి అధికార ప్రతినిధి ఆడిటర్ మన్సూర్ అలీ ఖాన్



రాయచోటి, జూన్ 3: కర్ణాటక నూతన ముఖ్యమంత్రిగా ప్రమాణ స్వీకారం చేసిన డీకే శివకుమార్ కి అన్నమయ్య జిల్లా కాంగ్రెస్ కమిటీ అధికార ప్రతినిధి ఆడిటర్ మన్సూర్ అలీ ఖాన్ హృదయపూర్వక శుభాకాంక్షలు తెలియజేశారు. ఈ సందర్భంగా బుధవారం తమ పార్టీ కార్యాలయం ఆయన విలేజరులతో మాట్లాడుతూ కర్ణాటక రాష్ట్ర నూతన సీఎం డీకే శివకుమార్ నాయకత్వంలో కర్ణాటక రాష్ట్రం మరింత అభివృద్ధి చెంది, ప్రగతి పథంలో దూసుకుపోవాలని మనస్ఫూర్తిగా కోరుకుంటున్నానని మన్సూర్ అలీ ఖాన్ చెప్పారు. కర్ణాటక సీఎం చేపట్టిన కొత్త బాధ్యతలు విజయవంతం కావాలని ఆయన ఆకాంక్షిస్తూ.. ప్రజల ఆశయాలను నెరవేర్చడంలో కర్ణాటక ముఖ్యమంత్రికి మంచి జరగాలని కోరుకుంటున్నానని చెప్పారు.

చింతపండు చారు మహిమ

డెస్క్, (మనసాక్షి ప్రతినిధి) :

తెలుగు ఇళ్లలో తరతరాలుగా వండుతున్న సంప్రదాయ వంటకాలలో చింతపండు చారు ఒకటి. తక్కువ పదార్థాలతో సులభంగా తయారయ్యే ఈ చారు రుచితో పాటు ఆరోగ్యానికి ఎంతో మేలు చేస్తుంది. ముఖ్యంగా వేడి కాలంలో అన్నంలో చింతపండు చారు వేసుకుని తింటే శరీరానికి తేలికగా అనిపిస్తుంది. గ్రామీణ ప్రాంతాల నుంచి పట్టణాల వరకు ఈ వంటకం ఇప్పటికీ ప్రతి ఇంట్లో ప్రత్యేక స్థానం సంపాదించుకుంది. చింతపండులో సహజంగా ఉండే పులుపు జీర్ణక్రియను మెరుగుపరచడంలో సహాయపడుతుంది. భోజనం చేసిన తర్వాత కడుపు బరువుగా అనిపించడం, అజీర్ణం వంటి సమస్యలను తగ్గించడంలో చింతపండు చారు ఉపయోగపడుతుందని ఆహార నిపుణులు చెబుతున్నారు. ఇందులో వేసే వెల్లుల్లి, జీలకర్ర, మిరియాలు వంటి పదార్థాలు శరీరానికి శక్తిని అందిస్తూ రోగనిరోధక శక్తిని పెంచుతాయి. అందుకే చాలా

మంది అనారోగ్య సమయంలో కూడా చింతపండు చారు తినేందుకు ఇష్టపడతారు. వేసవిలో శరీరంలో నీటి లోపం ఏర్పడకుండా ఉండేందుకు కూడా ఈ చారు సహాయపడుతుంది.



చెమట ఎక్కువగా వచ్చే రోజుల్లో తేలికపాటి ఆహారంతో పాటు చింతపండు చారు తీసుకుంటే

శరీరానికి ఉపశమనం లభిస్తుంది. కారం తక్కువగా, మసాలాలు సమతుల్యంగా ఉండటం వల్ల చిన్న పిల్లల నుంచి పెద్దల వరకు అందరూ దీనిని సులభంగా తినగలుగుతారు. వేడి అన్నంలో నెయ్యి వేసుకుని చింతపండు చారు కలిపితే వచ్చే రుచి ప్రత్యేకంగా ఉంటుంది. చింతపండు చారు తయారీ విధానం కూడా చాలా సులభం. ముందుగా చింతపండును నీటిలో నానబెట్టి రసం తీసుకోవాలి. తరువాత పాన్ లో నూనె వేసి ఆవాలు, జీలకర్ర, కరివేపాకు, వెల్లుల్లి వేయించి అందులో చింతరసం కలపాలి. తగినంత ఉప్పు, కారం, పసుపు వేసి కొద్దిసేపు మరిగిస్తే రుచికరమైన చారు సిద్ధమవుతుంది. కొందరు టమాటా, ఉల్లిపాయ కూడా వేసి మరింత రుచిగా తయారు చేస్తుంటారు. ఆధునిక ఆహారపు అలవాట్ల మధ్య కూడా సంప్రదాయ వంటకాల ప్రాధాన్యం తగ్గడం లేదు. ఆరోగ్యకరమైన ఇంటి ఆహారం వైపు ప్రజలు మళ్లీ ఆసక్తి చూపుతున్న సమయంలో చింతపండు చారు వంటి వంటకాలు మరింత ప్రాచుర్యం పొందుతున్నాయి. రుచిని, ఆరోగ్యాన్ని కలిపిన ఈ సంప్రదాయ వంటకం తెలుగు వారి భోజన సంస్కృతిలో ఎప్పటికీ ప్రత్యేక గుర్తింపుగా నిలుస్తోంది.

పాత బట్టలతో ఇల్లు తుడవచ్చా?

డెస్క్, (మనసాక్షి ప్రతినిధి) :

ఇంట్లో పాతబడిన బట్టలను చాలామంది శుభ్రపరిచే పనులకు ఉపయోగిస్తుంటారు. ముఖ్యంగా నేల తుడవడం, ఫర్నిచర్ శుభ్రం చేయడం, కిటికీలు తుడవడం వంటి పనుల్లో పాత గుడ్డలు ఉపయోగించడం సాధారణంగా కనిపించే విషయం. ఇలా చేయడం వల్ల ఖర్చు తగ్గడమే కాకుండా ఉపయోగం లేని బట్టలకు మరో ఉపయోగం లభిస్తుంది. అయితే ఏ బట్టలైనా



వాడకుండా కొన్ని జాగ్రత్తలు పాటించడం అవసరమని నిపుణులు సూచిస్తున్నారు. పాత కాటన్ బట్టలు ఇంటి శుభ్రత పనులకు బాగా ఉపయోగపడతాయి. ఇవి నీటిని త్వరగా పీల్చుకోవడంతో పాటు దుమ్మును సులభంగా తొలగిస్తాయి. టీ షర్టులు, పాత చీరలు, తువ్వార్లు వంటి బట్టలను చిన్న ముక్కలుగా కట్ చేసి ఉపయోగిస్తే మరింత సౌకర్యంగా ఉంటుంది. మృదువైన బట్టలు ఫర్నిచర్పై గీతలు పడకుండా కూడా కాపాడుతాయి. అయితే చాలా మురికిగా ఉన్న లేదా చెడు వాసన వచ్చే బట్టలను ఉపయోగించకూడదు. అలాంటి బట్టల్లో బ్యాక్టీరియా పెరిగే అవకాశం ఉంటుంది. ముఖ్యంగా వంటగది, పిల్లలు ఉండే గదులు శుభ్రం చేసే సమయంలో పరిశుభ్రమైన గుడ్డలు మాత్రమే వాడాలి. ఒకసారి ఉపయోగించిన తర్వాత బట్టలను శుభ్రంగా కడిగి ఎండలో ఆరబెట్టడం మంచిది. రసాయన క్లీనర్లతో కలిసి ఉపయోగించే సమయంలో కూడా జాగ్రత్త అవసరం. కొన్నిసార్లు బలమైన కెమికల్స్ వల్ల బట్టలు త్వరగా పాడవుతాయి. చేతులకు ఇబ్బంది కలగకుండా గ్లోవ్స్ ధరించడం మంచిదని నిపుణులు చెబుతున్నారు. శుభ్రత కోసం వాడే బట్టలను ఇతర బట్టలతో కలపకుండా వేరుగా ఉంచడం కూడా అవసరం. పాత బట్టలను సరైన విధంగా వినియోగిస్తే అవి ఇంటి పనుల్లో ఎంతో ఉపయోగపడతాయి. పర్యావరణ పరిరక్షణకు కూడా ఇది చిన్న సహాయంగా నిలుస్తుంది. ఉపయోగం లేని వస్తువులను మళ్లీ ఉపయోగించడం ద్వారా డబ్బు అదా కావడంతో పాటు ఇంటి శుభ్రతను కూడా సులభంగా నిర్వహించుకోవచ్చు.

బట్టల సబ్బుతో చేతులు గరుకుగా?

డెస్క్, (మనసాక్షి ప్రతినిధి) :

ఇంట్లో బట్టలు ఉతకడానికి ఉపయోగించే సబ్బులు, డిటర్జెంట్లు చేతులపై ప్రభావం చూపుతాయని వైద్య నిపుణులు చెబుతున్నారు. ముఖ్యంగా తరచూ బట్టలు ఉతికే వాళ్లలో చేతులు గరుకుగా మారడం, పొడిబారడం, చర్మం చిట్టిపోవడం వంటి సమస్యలు కనిపిస్తుంటాయి. బట్టల సబ్బుల్లో ఉండే బలమైన శుభ్రపరిచే రసాయనాలు చేతుల సహజ తేమను తగ్గించడమే దీనికి ప్రధాన కారణమని చెబుతున్నారు. చేతుల చర్మంపై సహజంగా ఉండే నూనెలు చర్మాన్ని మృదువుగా ఉంచుతాయి. కానీ డిటర్జెంట్ పదార్థాలు ఆ సహజ రక్షణ పొరను తొలగిస్తాయి. ఫలితంగా చేతులు పొడిగా మారి గరుకుగా అనిపిస్తాయి. కొందరిలో దురద, ఎర్రబారడం, మంట వంటి సమస్యలు కూడా రావచ్చు. ముఖ్యంగా సునిత్యమైన చర్మం ఉన్నవారిలో ఈ ప్రభావం ఎక్కువగా కనిపిస్తుంది. వేడి నీటితో కలిసి బట్టల సబ్బు ఉపయోగించడం వల్ల సమస్య మరింత పెరుగుతుంది. రోజూ గంటల పాటు నీటిలో చేతులు నానడం కూడా చర్మాన్ని బలహీనపరుస్తుంది. కొంతమందికి గోళ్ల చుట్టూ చర్మం ఊడిపోవడం, చిన్న చిన్న పగుళ్లు రావడం వంటి ఇబ్బందులు ఎదురవుతాయి. ఈ పరిస్థితిని నిర్లక్ష్యం చేస్తే తర్వాత చర్మ సమస్యలు ఎక్కువయ్యే అవకాశం ఉందని నిపుణులు హెచ్చరిస్తున్నారు. ఈ సమస్య నుంచి రక్షణ పొందాలంటే బట్టలు ఉతికేటప్పుడు గ్లోవ్స్ ఉపయోగించడం మంచిది. పని పూర్తయ్యాక చేతులను శుభ్రమైన నీటితో కడిగి మాయిశ్చరణ్ రాయాలి. కొబ్బరి నూనె, ఆలోవెరా జెల్ వంటి సహజ పదార్థాలు కూడా చేతులకు తేమను అందిస్తాయి. రాత్రి పడుకునే ముందు క్రీమ్ రాస్తే చేతులు మళ్లీ మృదువుగా మారేందుకు



సహాయపడుతుంది.

చిన్న చిన్న జాగ్రత్తలు పాటిస్తే బట్టల సబ్బు వల్ల వచ్చే చర్మ సమస్యలను తగ్గించుకోవచ్చు. ఇంటి పనులు ఎంత ముఖ్యమో చేతుల సంరక్షణ కూడా అంతే ముఖ్యమని వైద్యులు సూచిస్తున్నారు. రోజువారీ జీవితంలో చేతులపై శ్రద్ధ పెడితే ఆరోగ్యంగా, మృదువుగా ఉంచుకోవడం సాధ్యమవుతుంది.

అలసందల ఆరోగ్య రహస్యం

డెస్క్, (మనసాక్షి ప్రతినిధి) :

తెలుగు రాష్ట్రాల్లో విస్తారంగా ఉపయోగించే పప్పుధాన్యాలలో అలసందలు ప్రత్యేక స్థానం కలిగి ఉన్నాయి. తక్కువ ఖర్చుతో ఎక్కువ పోషకాలు అందించే ఈ ఆహారం గ్రామీణ ప్రాంతాల్లోనే కాదు పట్టణాల్లో కూడా ఆదరణ పొందుతోంది. అలసందలతో కూరలు, గుగ్గితు, పులుసులు తయారు చేసుకుని తింటారు. రుచికరంగా ఉండటంతో పాటు ఆరోగ్యానికి కూడా ఇవి ఎంతో మేలు చేస్తాయని ఆహార నిపుణులు చెబుతున్నారు. అలసందల్లో ప్రోటీన్లు, పీచు పదార్థాలు, ఇనుము, కాల్షియం, పొటాషియం వంటి ముఖ్యమైన పోషకాలు సమృద్ధిగా ఉంటాయి. శరీరానికి శక్తిని అందించడంలో ఇవి సహాయపడతాయి. ముఖ్యంగా పిల్లలు, గర్భిణీలు, వృద్ధులకు అలసందలు మంచి పోషకాహారంగా ఉపయోగపడతాయని వైద్యులు సూచిస్తున్నారు. రక్తహీనత సమస్యను తగ్గించడంలో కూడా ఇవి ఉపయోగకరమని చెబుతున్నారు. గుండె ఆరోగ్యాన్ని కాపాడడంలో అలసందలు కీలక పాత్ర పోషిస్తాయి. ఇందులో ఉండే పీచు పదార్థాలు చెడు కొలిస్ట్రాల్ను తగ్గించడంలో సహాయపడతాయి. రక్తపోటును నియంత్రించడంలో కూడా ఇవి ఉపయోగపడతాయి. తరచూ అలసందలు తీసుకునే వారిలో గుండె సంబంధిత సమస్యల ప్రమాదం తక్కువగా ఉండే అవకాశం ఉందని ఆరోగ్య నిపుణులు చెబుతున్నారు. బరువు తగ్గలని భావించే వారికి కూడా అలసందలు మంచి ఆహారంగా పరిగణించబడుతున్నాయి. వీటిని తింటే ఎక్కువసేపు ఆకలి వేయకుండా ఉంటుంది. దీంతో



అనవసరంగా ఎక్కువ ఆహారం తీసుకోవడం తగ్గుతుంది. జీర్ణక్రియను మెరుగుపరచడంలో కూడా అలసందలు సహాయపడతాయి. అందుకే ఆరోగ్యకరమైన ఆహార పట్టికలో వీటికి ప్రత్యేక స్థానం ఇస్తున్నారు.

ఆధునిక ఆహారపు అలవాట్ల మధ్య సంప్రదాయ ధాన్యాల ప్రాముఖ్యత మళ్లీ పెరుగుతోంది. సహజ పోషకాలతో నిండిన అలసందలను వారంలో కనీసం రెండు సార్లు ఆహారంలో చేర్చుకోవాలని నిపుణులు సూచిస్తున్నారు. రుచిని, ఆరోగ్యాన్ని కలిపిన ఈ సంప్రదాయ ఆహారం ఆరోగ్యకర జీవనశైలికి మంచి ఎంపికగా నిలుస్తోంది.

ఆరోగ్య కష్టాల్లో సీఎంఆర్ఎఫ్ వరం

-పేదల ఆరోగ్య భద్రతకు ప్రభుత్వం ప్రాధాన్యత

-ఎమ్మెల్సీ భూమిరెడ్డి రాంగోపాల్ రెడ్డి



పులివెందుల జూన్ 03 మనసాక్షి: ఆరోగ్య సమస్యలతో బాధపడుతూ ఆర్థిక ఇబ్బందుల్లో ఉన్న నిరుపేదలకు ముఖ్యమంత్రి సహాయ నిధి ఒక వరమని శాసనమండలి సభ్యులు భూమిరెడ్డి రామగోపాల్ రెడ్డి పేర్కొన్నారు. బుధవారం ఆయన పులివెందుల నియోజకవర్గ పరిధిలోని 17 మంది లబ్ధిదారులకు రూ.14,59,279 విలువగల సీఎంఆర్ఎఫ్ చెక్కులను తన నివాసంలో చెక్కులు పంపిణీ చేశారు. ఈ సందర్భంగా ఎమ్మెల్సీ భూమిరెడ్డి మాట్లాడుతూ,పేద ప్రజల ఆరోగ్య భద్రతకు ప్రభుత్వం అత్యంత ప్రాధాన్యత ఇస్తోందని అన్నారు. రూపాయి ఖర్చు లేకుండా కార్పొరేట్ వైద్యం అందించడంతో పాటు,అత్యవసర పరిస్థితుల్లో ప్రైవేట్ ఆసుపత్రుల్లో చికిత్స చేయించుకున్న నిరుపేదలకు సీఎంఆర్ఎఫ్ ద్వారా ఆర్థిక భరోసా కల్పిస్తున్నట్లు తెలిపారు. అర్హులైన ప్రతి ఒక్కరికీ ప్రభుత్వ సంక్షేమ పథకాలు అందేలా నిరంతరం కృషి చేస్తామని ఆయన స్పష్టం చేశారు. తమ కష్టకాలంలో ప్రభుత్వం అందించిన ఆర్థిక సాయానికి,నేరుగా చెక్కులను అందజేసిన ఎమ్మెల్సీ భూమిరెడ్డి రామగోపాల్ రెడ్డికి లబ్ధిదారులు,వారి కుటుంబ సభ్యులు హృదయపూర్వక కృతజ్ఞతలు తెలియజేశారు.

‘ఉర్దూ ఆవోసితే’ కార్యక్రమం ఘన విజయం



అమరావతి జూన్ 03 మనసాక్షి: రాష్ట్ర ప్రభుత్వం,ఉర్దూ అకాడమీ సంయుక్తంగా నిర్వహించిన “ఉర్దూ ఆవోసితే” కార్యక్రమం విజయవంతంగా ముగిసింది. ఈ సందర్భంగా అమరావతిలో బుధవారం ఘనంగా ముగింపు కార్యక్రమం నిర్వహించారు. ఈ కార్యక్రమానికి న్యాయశాఖ,మైనారిటీ వ్యవహారాల శాఖ మంత్రి జనాబ్ ఎన్.ఎం.డి. ఫరూక్ ముఖ్య అతిథిగా హాజరై విద్యార్థులకు సర్టిఫికెట్లను అందజేశారు. ప్రభుత్వ ప్రధాన సలహాదారులు జనాబ్ షరీఫ్,రాష్ట్ర ఉర్దూ అకాడమీ చైర్మన్ జనాబ్ హాజీ మహమ్మద్ ఫరూక్ షుబ్బీ,వైస్ చైర్మన్ జనాబ్ పరాన్ ఖాదర్ ఖాన్,బోర్డు డైరెక్టర్ జనాబ్ మహబూబ్ బాషా ఈ కార్యక్రమంలో పాల్గొన్నారు. కార్యక్రమ విజయానికి కృషి చేసిన వారిని మెమెంటోలతో సత్కరించారు. రాష్ట్రంలో 50 సంవత్సరాల చరిత్రను పూర్తి చేసుకున్న ఉర్దూ అకాడమీ,ఉర్దూ భాషాభివృద్ధి,విద్యార్థుల ప్రోత్సాహం కోసం భవిష్యత్తులో మరిన్ని బృహత్తర కార్యక్రమాలు చేపట్టనున్నట్లు నిర్వాహకులు తెలిపారు. ఈ మహోత్సవంలో సుమారు 2,000 మంది విద్యార్థులు,ఉర్దూ భాష మేధావులు,అధ్యాపకులు,సిబ్బంది,ప్రముఖులు పాల్గొన్నారు. ఉర్దూ భాష పరిరక్షణ,అభివృద్ధి,యువతలో ఉర్దూ పట్ల ఆసక్తి పెంపొందించడంలో ఈ కార్యక్రమం కీలక పాత్ర పోషించిందని పలువురు అభిప్రాయపడ్డారు.

పులివెందుల విద్యుత్ డీఈగా నాగేంద్ర బాధ్యతల స్వీకరణ



పులివెందుల జూన్ 03 మనసాక్షి: పులివెందుల విద్యుత్ డివిజన్ నూతన డీఈగా నాగేంద్ర బాధ్యతలు స్వీకరించారు. స్థానిక డివిజన్ కార్యాలయంలో ఇటీవల విద్యుత్ శాఖ జూరీ చేసిన ఉత్తర్వుల ప్రకారం ఇక్కడ డీఈగా పనిచేస్తున్న ప్రసాద్ రెడ్డి తిరుపతి కార్పొరేట్ కార్యాలయానికి బదిలీపై వెళ్లారు. ఆయన స్థానంలో వేంపల్లి పట్టణంలో ఏఈగా విధులు నిర్వహిస్తున్న నాగేంద్ర ఇటీవల ప్రమాషన్ పొంది డీఈగా బాధ్యతలు చేపట్టారు. బాధ్యతల స్వీకరణ అనంతరం డీఈ నాగేంద్ర మాట్లాడుతూ,తనకు అప్పగించిన ఈ బాధ్యతను విద్యుత్ అధికారులు, సిబ్బంది సహకారంతో సమర్థవంతంగా నిర్వహిస్తానని తెలిపారు. విద్యుత్ వినియోగదారులందరికీ న్యాయం చేసే విధంగా,నిరంతర విద్యుత్ సరఫరాకు కృషి చేస్తానని ఆయన పేర్కొన్నారు. ఈ సందర్భంగా విద్యుత్ శాఖ ఉద్యోగ సంఘాల నాయకులు నూతన డీఈ నాగేంద్రను శాలువాతో ఘనంగా సత్కరించారు. కార్యక్రమంలో విద్యుత్ శాఖ అధికారులు,యూనియన్ నాయకులు,సిబ్బంది పాల్గొన్నారు.

20 సంవత్సరాల తర్వాత

- తమటం వారి వంశస్థుల దేవరెడ్డు వేల్పు
- వేల్పుకు రాసున్న 11 నాణ్యాలు(దేవతామూర్తులు)
- కాకినాడ, తమిళనాడు వారిచే బాణాసంచా కార్యక్రమం
- 5, 6 తేదీలలో నిర్వహించనున్న వేల్పు
- మూడు జిల్లాల నుంచి తరలిరామన్న ప్రజలు
- వేల్పుకు ఏర్పాట్లు పూర్తి

గాలివీడు మనసాక్షి... మండలం లోని ఎగువ గొట్టివీడు పంచాయతీలోని త మటం వారి వల్లెలో తమటం వారి వంశస్థులకు చెందిన దేవరెడ్డు వేల్పు 20 సంవత్సరాల తర్వాత జరగనున్నది. మొట్టమొదటిసారిగా 2005 వ సంవత్సరంలో వేల్పును నిర్వహించారు. ఆ తర్వాత ప్రస్తుతం ఈనెల ఐదు, ఆరు తేదీలలో వేల్పును నిర్వహించనున్నారు. వేల్పుకు తరలి రాసున్న 11 నాణ్యాలు... తమటం వారి వల్లెలో నిర్వహించనున్న దేవర ఎడ్డు వేల్పుకు 11 నాణ్యాలు వస్తున్నాయి అని నిర్వాహకులు పేర్కొన్నారు. గాలివీడు మండలంలోని పందికుంట పంచాయతీ దేవరపల్లి లో ఉండే పందికుంట వారి ఇరుగులమ్మ మరియు సెలగోలే, నూలువీడు పంచాయతీ నక్కల గాండ్ల వల్లెలోని కాల్వపల్లి వారి మల్లేశ్వరుడు(సెలగోలే), గరుగుపల్లె పంచాయతీ పెద్దపల్లిలో ఉండే చీపాటి వారి పసిడ్డు (దేవర ఎడ్డు) దేవత, చీమల చెరువు పల్లె పంచాయతీ కమలామారిలోని కానాల వారి భైరవ స్వామి, సెలగోలే, తూముకుంట పంచాయతీలోని కుదుముల వారి భైరవ స్వామి , పెద్దమండెం మండలం దిగువపల్లి పంచాయతీలోని బండి వారికి చెందిన బండమ్మ,సెలగోలే, అదే మండలంలోని చీపురం గొల్లపల్లి, చెరువు కింద పల్లి, కలిచర్ల ఎర్రసానివాళ్ళ వల్లె ల నుంచి దేవర ఎడ్డులు వేల్పుకు రానున్నాయి. వేల్పుకు ఆహ్వానిస్తూ ఇప్పటికే ఆయా దేవతల ధర్మకర్తలకు ముడుపులను అందజేశారు. ముడుపులు తీసుకున్న దేవతల ధర్మకర్తలు కచ్చితంగా నాణ్యాలతో ఐదో తేదీ, ఆరో తేదీన జరిగే వేల్పుకు రావాల్సి ఉంది. ముడుపులు తీసుకున్న ప్రతి ఒక్కరు ఆయా దేవతల ఇలుగావులు వేల్పుకు తరలి వెళ్ళడానికి సన్నద్ధమయ్యారు. దేవత నాణ్యాలు అన్ని ఐదవ తేదీ రాత్రికి తమటం వారి వల్లెలోని వేల్పుకు చేరుకుంటాయి కాకినాడ , తమిళనాడు వారిచే ప్రత్యేక బాణాసంచా.... సాధారణంగా వేల్పు అంటేనే బాణాసంచా పేల్చడానికి ప్రసిద్ధి. ఈ ఏడాది తమటం వారి వేల్పుకు కాకినాడ నుంచి మరియు తమిళనాడు నుంచి ప్రత్యేక నల్లమందును తీసుకువచ్చి కాల్వడం జరుగుతుందని నిర్వాహకులు పేర్కొన్నారు. ముఖ్యంగా వివిధ రకాల అలంకరణలతో అంటే నాగుపాము, ఈత చెట్టు, తోపాటు వివిధ రకాలు అలంకరణలతో కాల్వడం జరుగుతుందని పేర్కొన్నారు. వీటితోపాటు చెక్కభజనలు కోలాటాలు హరికథ వంటి కాలక్షేప కార్యక్రమాలను ఏర్పాటు చేయడం జరిగిందన్నారు. 5 వ తేదీ వేల్పు ప్రారంభం.. ఈనెల 5వ తేదీన వేల్పు ప్రారంభమవుతుందని నిర్వాహకులు ఎక్కున్నారు. ఐదవ తేదీ ఉదయం కమటం వారి వంశస్థులందరూ



దేవరెడ్డుకు పూజలు నిర్వహిస్తామని అనంతరం మంగళ వాయిద్యాలతో బాణాసంచా పేల్చితూ ఊరేగింపుగా వేల్పు జరిగే పొది దగ్గరికి దేవరెడ్డు తీసుకుపోతామని తెలిపారు. అప్పటినుంచి ఏల్పు ప్రారంభమవుతుందని తెలిపారు. తమ వంశిస్థులందరూ కలిసికట్టుగా వేల్పుకు వచ్చే నాణ్యాలను ఎదురు సాంగ్యం ఇచ్చి వేల్పుకు ఆహ్వానించడం జరుగుతుందని పేర్కొన్నారు. మొట్టమొదటిసారిగా పందికుంట వంశస్థులకు చెందిన ఇరుగులమ్మకు ఎదురు సాంగ్యం ఇచ్చి ఆహ్వానం పలకాలని అనంతరం మిగతా దేవతలకు ఆహ్వానం పలకడం సాంప్రదాయమని పేర్కొన్నారు. ముడుపులు తీసుకున్న ప్రతి ఒక్క నాణ్యం వారు కచ్చితంగా వేల్పుకు వస్తారని వారందరికీ మేము సాధారణ స్వాగతం పలుకుతామని తెలిపారు. వేల్పుకు వచ్చిన నాణ్యాలన్నీ పొదిచుట్టు తిరిగిన అనంతరం వారికి కేటాయించిన స్థలాలలోకి పంపించడం జరుగుతుందని తెలిపారు. అరవ తేదీన సాయంత్రం రెండు గంటలకు నాణ్యాలన్నీ పొదికి సమీపంలోని బావి దగ్గరకు చేరుకుంటాయి. అక్కడ తమటం వారి ఇచ్చే పూలు, బండారాలను స్వీకరిస్తారు. అక్కడ నుంచి నాణ్యాలన్నీ ఒకసారిగా ఊరేగింపుగా పొది దగ్గరకు చేరుకొని అక్కడ తిరిగి మళ్లీ వారి ఆతిథ్యాన్ని స్వీకరిస్తారు. అంతటితో వేల్పు ముగుస్తుంది. తిరిగి నాణ్యాలన్నీ ఆయా గ్రామాలకు ఊరేంపుగా తరలి వెళ్ళుతాయి. **వేల్పుకు మూడు జిల్లాల నుంచి తరలి నున్న ప్రజలు...** తమటం వారి పల్లెలో జరగనున్న వేల్పుకు మూడు జిల్లాల నుంచి ప్రజలు అధిక సంఖ్యలో రానున్నారు. ముఖ్యంగా అన్నమయ్య జిల్లాతో పాటు చిత్తూరు, కడప, పుట్టపర్తి సత్యసాయి జిల్లా లా నుంచి వేల సంఖ్యలో ప్రజలు వేల్పు మహోత్సవానికి రానున్నారు. వేల్పు జరిగే ప్రదేశంలో ఇప్పటికే ఏర్పాట్లన్నీ ముమ్మరంగా జరుగుతున్నాయి. నాణ్యాల నుంచి వచ్చే ప్రజలతోపాటు వివిధ జిల్లాల నుంచి తరలివచ్చే ప్రజలందరికీ రెండు రోజులపాటు ఉచిత అన్నదాన కార్యక్రమాన్ని ఏర్పాటు చేస్తున్నట్లు నిర్వాహకులు తెలిపారు.

ఉపాధి కూలీల కష్టాలితంపై అధికారుల కన్ను

-“మీకు ఇంత-మాకు ఇంత” అంటూ వసూళ్ళ ఆరోపణలు । తొందూరు మండలంలో కలకలం



తొందూరు జూన్ 03 మనసాక్షి: కేంద్ర ప్రభుత్వం పేదలే కోసం ప్రతిష్టాత్మకంగా అమలు చేస్తున్న ఉపాధి హామీ పథకంలో తొందూరు మండల పరిధిలోని కొందరు అధికారులు చేతివాటం ప్రదర్శిస్తున్నారనే ఆరోపణలు

వెల్లువెత్తుతున్నాయి.”రోజంతా ఎందలో కష్టపడితే వచ్చే కూలీ డబ్బుల్లో మాకు ఇంత,మీకు ఇంత అంటూ అధికారులు వాటా అడుగుతున్నారు” అని పలువురు ఉపాధి కూలీలు ఆవేదన వ్యక్తం చేస్తున్నారు. పని దినాలు నమోదు చేయడానికి,మస్టర్ విడుదల చేయడానికి,వేతనాలు బ్యాంకు ఖాతాల్లో జమ చేయించడానికి కమీషన్ ఇవ్వాల్సి వస్తోందని బాధితులు వాపోతున్నారు. **కూలీల ఆవేదన:** “మాకు రోజుకు వచ్చేది రూ.300. అందులో కూడా అధికారులకు ఇవ్వాలంటే మా కుటుంబాలు ఎలా బతకాలి?” అని ఓ మహిళా కూలీ కన్నీటి పర్యంతమయ్యారు. నోరు మెదిపితే పని ఇవ్వడం మానేస్తారనే భయంతో చాలామంది బయటకు చెప్పుకోలేకపోతున్నారని సమాచారం. ఈ వ్యవహారంపై జిల్లా కలెక్టర్,డిఆర్డీఏ పీడి వెంటనే స్పందించి విచారణ జరిపించాలని,బాధ్యులైన అధికారులపై కఠిన చర్యలు తీసుకోవాలని ప్రజా సంఘాలు,ప్రతిపక్ష నేతలు డిమాండ్ చేస్తున్నారు. ఉపాధి హామీ చట్టం ప్రకారం కూలీలకు పూర్తి వేతనం అందేలా చూడాల్సిన బాధ్యత ప్రభుత్వానిదేనని వారు గుర్తు చేస్తున్నారు.

దివ్యాంగులకు అండగా యశ్వంత్ రెడ్డి జన్మదిన కానుక



పులివెందుల జూన్ 03 మనసాక్షి: అవయవలోపంతో బాధపడుతున్న దివ్యాంగులకు చేతివృత్తుల వైవెణ్ణ శిక్షణ జీవితాంతం భరోసా ఇస్తుందని వికలాంగుల

నెట్వర్క్ రాష్ట్ర అధ్యక్షులు డా. ఇరికిరెడ్డి రఘునాథరెడ్డి అన్నారు. ప్రముఖ వైఎస్సార్సీపీ నాయకులు దేవిరెడ్డి శివశంకర్ రెడ్డి చిన్న కుమారుడు దేవిరెడ్డి యశ్వంత్ రెడ్డి జన్మదినోత్సవాన్ని పురస్కరించుకొని బుధవారం ముద్దనూరు రోడ్డులోని వికలాంగుల కమ్యూనిటీ భవనంలో సేవా కార్యక్రమం నిర్వహించారు. క్రిస్టియన్ లైన్ వైఎస్సార్సీపీ నాయకులు అర్కటమేముల దేనియల్,తదితరులు యశ్వంత్ రెడ్డి జన్మదిన కేక్ కట్ చేసి దివ్యాంగులకు పంచిపెట్టారు. ఈ సందర్భంగా యశ్వంత్ రెడ్డి తన జన్మదిన కానుకగా వికలాంగుల టైలరింగ్ శిక్షణా కేంద్రానికి అందించిన ఆర్థిక సాయాన్ని దేనియల్ చేతుల మీదుగా టైలరింగ్ శిక్షకులకు అందజేశారు. అనంతరం దివ్యాంగులకు స్వీట్లు,పండ్లు పంపిణీ చేశారు. అలాగే చెన్నారెడ్డి కాలనీలో తీవ్ర అనారోగ్యంతో బాధపడుతున్న దివ్యాంగుడు ఉత్తమ్ రాజుకు నిత్యావసర సరుకులు అందజేశారు.